

- 1) በዘመናት ርዝመት አርጅቶ አይደክምም
ተግባሩ በዝቶበት ፈጽሞ አይታከትም
ብርቱ ሰራተኛ ዘወትር ትጉ ነው
የዘለአለም እውቀት ያለገደብ አለው

እኔ የማመልከው በፊቱ የምሰግደው
እግዚአብሔር አምላክ ሺረ እንዴት ድንቅ ነው
የጠቢባን ጠቢብ መባል ያንስበታል
የእውቀቱ ጥልቀት እጅግ ያስደንቃል
በዘመናት ሁሉ የለም የሚመስለው
እራሱን ሆኖ የሚኖር እሱ ብቻ እኮ ነው

- 2) እርሱ ሲንቀሳቀስ ሙት ህይወት ያገኛል
ድምጹን የሰማ ሁሉ ብርሀንን ያያል
ግርማውን የሚገልጽ ቃላት አይገኝም
የልዕልናው ጥልቀት ተነግሮ አያልቅም

አዝ.....

- 3) በአስገራሚ ቃሉ እውነትን ይገልጻል
በመንፈሱ ስራ ሰውን ይለውጣል
የማይታየውን ተስፋ ያስጨብጣል
ጥበቡ ልዩ ነው እጅግ ያስደንቃል

አዝ.....

- 4) ፍቅሩ ከሞት ይልቅ እጅግ ይበረታል
ውዴታው ጥላቻን ሁሌም ድል ይነሳል
ይቅርታው በቀልን ከቶውን ያጠፋል
የትዕግስቱ ውበት ነፍስን ይማርካል

አዝ.....

- 5) ለግዛቱ ወሰን ድንበርም የለውም
መንግስቱን ዘመን ጊዜ አይለውጠውም
ሁሉ በሁሉ ነው ሁሉንም ሞልቶታል
በራሱ ተማምኖ ዘለዕለም ይኖራል

አዝ.....